

राज्यपाल को काव्य संग्रह 'एहसास' की प्रथम प्रति भेंट की

लखनऊ: 7 दिसम्बर, 2018

उत्तर प्रदेश के राज्यपाल श्री राम नाईक से आज राजभवन में श्रीमती लता श्रीवास्तव 'तरुण' वरिष्ठ अध्यापिका पायनियर मान्टेसरी स्कूल ने मुलाकात की तथा अपने काव्य संग्रह 'एहसास' की प्रथम प्रति उन्हें भेंट की। इस अवसर पर श्रीमती लता के पति श्री तरुण सुभाष व परिवार के अन्य लोग भी उपस्थित थे। श्रीमती लता ने छोटी-छोटी कविताओं का यह संग्रह तैयार किया है, यह उनकी दूसरी कृति है। पूर्व में उनका काव्य संग्रह 'एक पहल' प्रकाशित हो चुका है।

राज्यपाल ने श्रीमती लता श्रीवास्तव की कविताओं की सराहना करते हुये कहा कि लिखना एक अच्छी पहल है। मन की भावनाओं को शब्दों का रूप देने का कार्य सराहनीय है। सहज भाषा में लिखी पुस्तकें आम आदमियों तक पहुंचती हैं। कृति में सकारात्मकता होनी चाहिए। शब्दों का चयन ऐसा होना चाहिए जो दूसरों को प्रेरणा दे। छोटी कविताएं पढ़ने और समझने में आसान होती हैं। उन्होंने कहा कि साहित्य सृजन में फैमिली प्लानिंग की तरह 'हम दो-हमारे दो' की शर्त नहीं है, जितनी ज्यादा किताबें आर्यें उतना ही साहित्य समृद्ध होगा।

अंजुम/ललित/राजभवन (480/11)

